

दिग्विजयनाथ स्नातकोत्तर महाविद्यालय

गोरखपुर-273001

(नैक प्रत्यायित 'B++' श्रेणी)

सम्बद्ध

दीनदयाल उपाध्याय गोरखपुर विश्वविद्यालय, गोरखपुर

& Fax : 0551-2334549

: 09792987700

e-mail : digvijayans@gmail.com

: dnpggkp@gmail.com

website : www.dnpgcollege.edu.in

दिनांक 31.05.2022

प्रकाशनार्थ

बी.एड. विभाग में विशिष्ट व्याख्यान व अकादमिक ऑडिट का आयोजन

दिनांक 31-05-2022 गोरखपुर। दिग्विजयनाथ स्नातकोत्तर महाविद्यालय के बी.एड. विभाग में शिक्षण व अधिगम का मापन, मूल्यांकन व आंकलन विषय पर विशिष्ट व्याख्यान का आयोजन किया गया। इस अवसर पर विशिष्ट वक्ता आचार्य डॉक्टर राजेश सिंह, शिक्षा विभाग, दीन दयाल उपाध्याय विश्वविद्यालय, ने मापन, मूल्यांकन व आंकलन के संप्रत्यय को स्पष्ट करते हुए परीक्षण की विश्वसनीयता व वैधता पर चर्चा की। इसके साथ ही उन्होंने बुद्धि, व्यक्तित्व व सृजनात्मकता के परीक्षण के विभिन्न विधियों पर प्रकाश डाला। अपने व्याख्यान में उन्होंने सांख्यिकी, सह संबंध और सामान्य संभाव्यता वक्र की विशेषताएं और उपयोगिता का उल्लेख किया। इसके साथ ही उन्होंने केंद्रीय प्रवृत्ति के माप की विभिन्न विधियों पर भी चर्चा की।

कार्यक्रम का शुभारंभ मां सरस्वती की प्रतिमा के सम्मुख माल्यार्पण व दीप प्रज्वलन कर किया गया। इस अवसर पर बी.एड. विभाग से दीपमाला एवं ज्योति द्वारा सरस्वती वंदना एवं स्वागत गीत प्रस्तुत किया गया। स्वागत के इसी क्रम में मुख्य अतिथि का स्वागत डॉक्टर सुभाष चंद्र द्वारा माल्यार्पण एवं वरिष्ठ प्राध्यापक डॉ. अरुण तिवारी द्वारा स्मृति चिन्ह देकर किया गया। इस अवसर पर बी.एड. छात्र परिषद के पदाधिकारी रितेश वरनवाल ने स्वागत भाषण द्वारा बी. एड. छात्र परिषद की ओर से मुख्य अतिथि का स्वागत व अभिनंदन किया। विभागाध्यक्ष डॉ. गीता सिंह ने मुख्य अतिथि के प्रति आभार ज्ञापित किया। कार्यक्रम का संचालन हर्ष शुक्ला द्वारा सुचारु रूप से किया गया। इस अवसर पर बी.एड. विभाग के वरिष्ठ प्राध्यापक डॉ. अरुण कुमार तिवारी, प्राध्यापिका डॉ. शुभ्रा श्रीवास्तव, प्राध्यापक डॉ. सुभाष चंद्र एवं बी.एड. द्वितीय सेमेस्टर के समस्त प्रशिक्षु उपस्थित रहे।

कार्यक्रम के द्वितीय सत्र में प्रो. राजेश सिंह, ने विभाग का शैक्षणिक ऑडिट किया, जिसके अन्तर्गत उन्होंने शैक्षणिक अभिलेखों के रख-रखाव, शैक्षणिक एवम शिक्षणेत्तर गतिविधियों का अवलोकन करते हुए विभाग द्वारा अपनाए गए नवाचारों की प्रशंसा एवम गुणवत्ता संवर्धन हेतु किए जा रहे प्रयासों की सराहना की। उन्होंने सीबीसीएस कार्यक्रम के तहत गुणवत्ता संवर्धन हेतु कुछ आवश्यक सुझाव भी दिए। इस अवसर पर विभाग के समस्त प्राध्यापक, कर्मचारी एवं प्रशिक्षु उपस्थित रहे।

प्रो. (ओम प्रकाश सिंह)

प्राचार्य